

॥ ಸಿರಿಗನ್ನಡಂ ಗೆಲ್ಲೆ ॥

ಹಳ್ಳಿಯ ಹಾಡುಗಳು.

ರಚಿಸಿದವರು

ಶ್ರೀ ವಿಜಲಿಂಗಪ್ಪ ರಾಜಪ್ಪ ಕುಬಸದ.
ಅರ್ಗನಾಯ್ಕರ (ಸಂಘಟಕರು) ಜಿಲ್ಲಾ ಅಬಕಾರಿ, ಮತ್ತು
ನಾನನಿರೋಧ ಸಮಿತಿಯ ಸಂಸ್ಕಾರ ಕೇಂದ್ರ
ಹುಬ್ಬಳ್ಳಿ



ಈ ಪುಸ್ತಕದ ಎಲ್ಲ ಅಧಿಕಾರವು ಕಾಯ್ದೆ ಡಬ್ಬಟ್ಟಿದೆ.

ಪ್ರಕಾಶಕರು :

ಎ ಎಮ್. ಕರಡಿ ಬುಕ್ ಸೇಲರ
ಸ್ಟೇಶನ್ ರೋಡ ಹುಬ್ಬಳ್ಳಿ

೧೯೫೫

ಹಳ್ಳಿಯ ಹಾಡುಗಳ

ಅಭಿಪ್ರಾಯ

ಶ್ರೀಮಾನ್ ನಿಜಲಿಂಗಪ್ಪಾ ರಾಠಪ್ಪಾ ಕುಬಸದ ಅವರು ಪ್ರಕಟಿಸಿದ ಏಕಾಂಕ ನಾಟಕಗಳು ಹಾಗೂ ಹಳ್ಳಿಯಹಾಡುಗಳು ಎಂಬ ಪುಸ್ತಕವನ್ನು ಓದಿ ನನ್ನ ಹೃದಯವು ಅರಳಿತು ಇದೇ ರೀತಿಯಾಗಿ ಅವರ ಕೃತಿಗಳನ್ನು ಓದಿದವರ, ಹಾಗೂ ಕೇಳಿದವರ ಹೃದಯಗಳು ಹಿಗ್ಗುವದರಲ್ಲಿ ಎಳ್ಳಷ್ಟೂ ಸಂಕಯವಿಲ್ಲ. ಅವರ ಕಾವ್ಯದಲ್ಲಿ ಸೂಕ್ಷ್ಮ ಅನುಭವಶಕ್ತಿ ಇದೆ ಪ್ರತಿಭೆ ಇದೆ ಅವರ ಕಾವ್ಯಾಭ್ಯಾಸದಿಂದ ಮನೋರಂಜನೆ ಆಗುವದಲ್ಲದೆ ಕಾರ್ಯಪ್ರೇರಕಶಕ್ತಿ ಪ್ರತಿಯೊಬ್ಬ ಓದುಗನಲ್ಲಿ ತಲೆದೋರಲೇಬೇಕು. ಕವಿಯಾದವರಿಗೆ ಸಾಮಾನ್ಯವಾಗಿ ತಾನು ಬರೆದ ಕವನಗಳನ್ನು ಸ್ಫೂರ್ತಿ ದಾಯಕವಾಗಿ ಪರಿಣಾಮಕಾರಕವಾಗುವಂತೆ ಆನ್ವಲು ಬರುವಂತಿರುವದಿಲ್ಲ ಆದರೆ ಈ ಕವಿಗಳ ಮೈಶಿಷ್ಟ್ಯವೆಂದರೆ ಅವರು ಬರೆದ ಕವನಗಳನ್ನು ಅವರು ಭಾವನಾಪ್ರದವಾಗಿ ಹೃದಯಸ್ಪರ್ಶವಾಗುವಂತೆ ಹಾಡಬಲ್ಲರು. ಸಾಡಿ ಜನತೆಯನ್ನು ತಡೆಸಬಲ್ಲರು ಅವರು ಬರೆದ ಹಾಡಿನ ಕವನಗಳು ಹೆಚ್ಚಾಗಿ ವೀರಗೀತೆಗಳು ವೀರಗೀತೆಗಳು ಕನ್ನಡ ನಾಡು-ನುಡಿಯ ಟಿಗ್ಗೆ ಅಭಿಮಾನ ಹುಟ್ಟಿಸುವಂತಹವು ಈ ಕನ್ನಡ ಕವಿಯ ಜೀವನವು ನಿಜವಾಗಿಯೂ ಉಜ್ವಲವಾಗಿದೆ. ಕನ್ನಡಿಗರು ಈ ಕವಿಯ ಕಾವ್ಯ ಸ್ಫೂರ್ತಿಯ ಇನ್ನೂ ಹೆಚ್ಚಾಗಿ ಹೊರಹೊಮ್ಮುವಂತೆ ಪ್ರೋತ್ಸಾಹಿಸಬೇಕಾಗಿ ಬಿನ್ನಹ.

ವೀರೇಶ ಹಿರೇಮಠ

ದಿ. ಎ. ದಿ. ಟಿ

ಧಾರವಾಡ

ಪ್ರಕಾಶಕರು:- ಎ ಎಮ್. ಕರಡಿ ಬುಕ್ ಸೆಲ್ಲರ್ ಪಬ್ಲಿಷರ್ ಹುಬ್ಬಳ್ಳಿ
ಮುದ್ರಕರು:- ಮಲ್ಲಿಕಾರ್ಜುನ ಪ್ರಿಂಟಿಂಗ್ ಪ್ರೆಸ್ ಹುಬ್ಬಳ್ಳಿ.

ಮಹಾತ್ಮರ ಕಥೆ



೧.

ಬೀಸವಾಗ ಹಾಡುವ ಪದ

ಧಾಟಿ 'ಲಿಂಬಿಯ ವನವಾಗ ಚಂದ್ರವು ಚಂಡಾಡಿದ' ಎಂಬಂತೆ

ಬೀಸಾಕೆ ಕುಂತೇನೆ | ಕೇಸರಿ ಜೋಳಾಣ |
ದೇಶದೇಳೆಗಾಗಿ | ದಾಸ್ಯವ ಸಹಿಸಿದ | ಮಹಾತ್ಮರನ .
ಮಹಾತ್ಮರನ ಬೀಸುತ ನಾನು ನೆನೆದಿನ || ಪ ||

ಅಳಬ್ಯಾಡ ನನ ಕಂದಾ | ಬೆಳಗಾಗ ಬಂದದ |
ಕೋಳಿ ಕೂಗುದು ಕೇಳ | ಕೇಳತಾವ ಎಳೆಬಿಸಿಲ |
ಎಳೆಬಿಸಲ ಮೂಡುತ ಇನ್ನು ಮುಂದ ಬರತಡ || ೧ ||

ಬಂದಿಲ್ಲಿ ಮಲಗವ್ವ ಎಡತೊಡಿಯ ಮೇಲ್ ಬಂದು |
ಚಂದದಿ ಹೇಳುವೆ | ತಂದೆ ಮಹಾತ್ಮರ ಕಥೆಯನ್ನಾ | ನಾ
ತಂದೆಮಹಾತ್ಮರ ಕಥೆಯನ್ನಾ || ೨ ||

ಪುಣ್ಯ ಭಾರತದೊಳಗೆ | ವೋರಬಂದರದಲ್ಲಿ |
 ಪುಣ್ಯಾತ್ಮರೊಟ್ಟಿಲೆ ಹುಟ್ಟಾನ ತಾನು | ಶುಭ ದಿನದಿ —
 ಶುಭದಿನದಿ ಪುಣ್ಯಾತ್ಮರೊಟ್ಟಿಲಿ ಹುಟ್ಟಾನ || ೨ ||

ತಾಯಿ | ಪುಥಳಾಬಾಯಿ | ತಂದೆ ಕರಮಚಂದ
 ಗಾಂಧಿ ಅಂತ ಅಡ್ಡ ಹೆಸರು | ಮನೆತನದ....
 ಮನೆತನದ ಗಾಂಧಿ ಅಂತ ಅಡ್ಡ ಹೆಸರ || ೪ ||

ಹದಿಮೂರು ದಿವಸಕ್ಕ | ಬಂದುಬಳಗ ತಾ ಬಂದ |
 ಬಂದ ಮುತ್ತೈದೆರು | ತೊಟ್ಟಿಲ ತೂಗುತ ಪಾಡ್ಯಾರ—
 ಪಾಡ್ಯಾರ ಮೋಹನನೆಂಬ ನಾಮ ಇಟ್ಟಾರ || ೫ ||

ಹುಣ್ಣಿವೆ ಚಂದ್ರಾಮ ಬೆಳದಂಗೆ ಬೆಳದಾನ |
 ಕಣ್ಣಿಗೆ ಚಂದ ಮೋಹನಚಂದ ಬೆಳದಾನ |
 ಬೆಳದಾನ ಬೆಳಕಿಗೆ ತಾನು ಬಂದಾನ || ೬ ||

ಸಣ್ಣವ ಇರುವಾಗ | ಅಣ್ಣನ ಮಾತ ಕೇಳಿ |
 ಬಂಗಾರ ಕಡೆ ಕದ್ದಾನವ ತಿಳಿಯದಲೆ—
 ತಿಳಿಯದಲೆ ಅಣ್ಣನ ಕೂಡ ಜೈನಿ ಹೊಡದಾನ || ೭ ||

ತಂದಿ ಬಂದಾಕೇಳಲು | ಇದ್ದ ಸಂಗತಿ ಹೇಳ್ಯಾನ |
 ಅಂದಿನಿಂದಲಿ ಸತ್ಯವ ಹಿಡಿದು | ನಡೆದಾನ—
 ನಡೆದಾನ ಇಂದಿನವರಿಗು ನಡಿಸ್ಯಾನ || ೮ ||

ಭಾರತ ಸ್ವಾತಂತ್ರ್ಯಕ್ಕಾಗಿ | ಬ್ಯಾರಿಸ್ಟರ ಕೆಲಸ ಬಿಟ್ಟಾನ |
 ಭಾರತ ಜನರ ಕೂಡಿಸಿ ತಾನು | ನಡೆದಾನ—
 ನಡೆದಾನ ಸತ್ಯಾಗ್ರವನು ಹೂಡ್ಯಾನ || ೯ ||

ತಂದಿ ಮೋಹನದಾಸನ | ಬಂದು ತಾವ್ ಹಿಡಿದಾರ
ಬಂದಿಪಾನ್ಯಾಗ ಇಟ್ಟಾರವನ್ನ | ಕೊಟ್ಟಾರ—
ಕೊಟ್ಟಾರ ನಾನಾತರದ ಕಷ್ಟವನಾ || ೧೦ ||

ಹಿಂದ ಮುಂದ ನೋಡವಲೆ | ಒಂದ ಸಂಕಟಕಿದುರಾಗಿ |
ತಂದೆ ದೇವರನು ನೆನೆಯತ ತಾವು | ನಡೆದಾರ |
ನಡೆದಾರ ಭಂಗಿ ಕೆಲಸ ಸುದ್ದ ಮಾಡ್ಯಾರ || ೧೧ ||

ಹರಿಜನರ ಸಲುವಾಗಿ | ತೊರೆದನಾ ಎಲ್ಲರನು |
ಹರಿಜನ ಹುಡಿಗಿ ತಂದು ಮನಿವಳಗೆ ಸಲಿಹ್ಯಾರ |
ಸಲಿಹ್ಯಾರ ಮಕ್ಕಳ ಸರಿ ತಾ ನೋಡ್ಯಾರ || ೧೨ ||

ದುಂಡು ಮೇಜಿನ ಸಂಪತ್ತಿಗೆ | ಲಂಡನ್ನಿಗೆ ಹೋಗ್ಯಾನ |
ನಡುಗಿಸಿ ಬಿಟ್ಟಾನ ಲಂಡನ್ನವ್ವ | ನಮ್ಮ ತಂದಿ |
ನಮತಂದಿ ನಡುಗಿಸಿ ಬಿಟ್ಟಾನ ಲಂಡನ್ನ || ೧೩ ||

ಒಂದಿನಾ ಒಂದು ಮುದುಕಿ | ತಂದಿಗೆ ಕೇಳ್ಯಾಳ |
ತಂದಿ ನಮ್ಮಪ್ಪಾ | ಒಂದು ದುಡ್ಡು ಕೊಡ | ಬಡವಿಗೆ—
ಬಡವಿಗೆ ತಂದು ಏನಾವರು ಬದುಕುವೆನಾ || ೧೪ ||

ಭಾರತ ಬಡತನವನು ನೋಡಿ | ಕೊರಗಿದ ಮನದಲ್ಲಿ |
ಭಾರತಕೆ ಸುಖ ದೊರೆಯುವ ವರೆಗೆ ತ್ಯಜಿಸಿದರಾ—
ತ್ಯಜಿಸಿದರಾ ಸಿರಿಸುಖವನು ತಾವ್ | ತ್ಯಜಿಸಿದರಾ || ೧೫ ||

ಭಾರತಿಯರೆಲ್ಲರೂ | ಒಂದೆಂದು ಸಾರಿದರು |
ಹಿಂದು, ಮುಸ್ಲಿಮ, ಕ್ರಿಶ್ಚಿಯರೆಲ್ಲ ಕೂಡಿದರು—
ಕೂಡಿದರು ಕೂಡಿ ಜೈಹಿಂದಹಾಡಿದರು || ೧೬ ||

ಒಂದಿನಾ ಮಹಾತ್ಮರು | ಸಂಜೆಯ ವೇಳೆಗೆ |
ಪ್ರಾರ್ಥನಾ ಮಂದಿರಕ ಹೊರಟಾರವರು | ಬಂದಾನ ...
ಯಮಬಂದಾನ ಬಂದ ಕಾಲಿಗೆ ಬಿದ್ದಾನ || ೧೭ ||

ವಿಳುವ ನೆವ ಮಾಡಿ | ತೆಗೆದಾನ ಪಿಸ್ತೂಲ |
 ವಿಳುತ ಹಾರಿಸಿ ಮೂರು ಸಾರೆ ತಾನ | ಓಡ್ಯಾನ .
 ಓಡ್ಯಾನ ಓಡುದರೊಳಗ ಸಿಕ್ಕಾನ || ೧೮ ||

ಹಾಯ್ ಎಂದು ಅಂದಾರ | ಬಾಯನ್ನು ತೆರೆದಾರ |
 ರಾಮ ರಾಮ ಎಂದು | ಬೀಳುದರೊಳಗ ಕೂಡ್ಯಾರ .
 ಕೂಡ್ಯಾರ ಬಿರ್ಬಾಭವನಕ ಒಯ್ದಾರ || ೧೯ ||

ಎಲ್ಲರೂ ಕೂಡ್ಯಾರ | ಹೌಹಾರಿ ಕೂತಾರ |
 ಸ್ವಲ್ಪ ಹೊತ್ತಿನ ಮೇಲೆ | ಪ್ರಾಣ ಹಾರಿದ್ದು ಕೇಳಿ—
 ಗೋಳಾಡ್ಯಾರ | ಮಕ್ಕಳಮರಿ ಸುದ್ದೆ ಅತ್ತಾರ || ೨೦ ||

ಸುತ್ತಲೂ ಹಬ್ಬಿತು | ಕತ್ತಲಾಗುದರೊಳಗ |
 ಅತ್ತು ಅತ್ತು ಜನ ಗೋಳಾಡಿದರು | ನೆನೆದರೆ —
 ಈಗ ನೆನೆದರೆ ಕುತ್ತಿಗೆ ತಿರ ತಾ ಬಿಗಿಯುವದ || ೨೧ ||

ಮತ್ತೆಂಗ ಮರಬೇಕ | ಮುತ್ತಜ್ಜ ಗಾಂಧಿನ್ನು ||
 ಹೊತ್ತು ಹೊತ್ತಿಗೆ ಅತನ ನೆನೆದರೆ | ದೇವರು—
 ದೇವರು ಮುಕ್ತಿಯ ಕೊಡುವನು ನಮಗಿನ್ನು || ೨೨ ||

ಬೆಳಗಾತು ವಿಳಪ್ಪ | ಗೆಳೆಯರು ಬಂದಾರ |
 ಕಳೆಯದೆ ವೇಳೆಯು | ಪೋಗಿ ಮರಕೆ ನೀ | ಗಳಿಸಪ್ಪ
 ಎದ್ದೆಗಳಿಸಪ್ಪ ಇಳೆಯೊಳು ಕೇರ್ತಿಯ ಪಡಿಯಪ್ಪ || ೨೩ ||

ಬೀಸುದು ಮುಗಿತಪ್ಪ | ಹೊಸ ಪದ ಹಾಡುದರೊಳಗ |
 ಬಸವೇಶ್ವರನ ನೆನೆಯುತ ನಾನು | ತಿರುವೇನ—
 ಕಲ್ಲತಿರವೇನ ಬೀಸುದ ನಾನು | ಮುಗಿಸೇನ || ೨೪ ||

೨ ಹಂತಿಯ ಹಾಡು

ಕನ್ನಡ ನಾಡು ಚಂದ | ಕನ್ನಡ ಹಾಡು ಚಂದ |
ಕರ್ನಾಟಕವು ಬಲು ಚಂದೋ || ಪ ||

ಕರ್ನಾಟಕವು ಬಲು ಚಂದೋ ಅದರಾಗ ||
ಧಾರವಾಡ ಜಿಲ್ಲಾ ಬಲು ಚಂದೋ |
ಧಾರವಾಡ ಜಿಲ್ಲಾ ಬಲು ಚಂದೋ ಅದರಾಗ ||
ಹುಬ್ಬಳ್ಳಿ ತಾಲೂಕು ಬಲು ಚಂದೋ || ೧ ||

ಹುಬ್ಬಳ್ಳಿ ತಾಲೂಕು ಬಲು ಚಂದೋ ಅದರಾಗ |
ಹುಬ್ಬಳ್ಳಿ ಊರ ಬಲು ಚಂದೋ ||
ಹುಬ್ಬಳ್ಳಿ ಊರ ಬಲು ಚಂದೋ ಅದರಾಗ |
ಕನ್ನಡ ಮಕ್ಕಳ ಶಾಲೆ ಬಲು ಚಂದೋ || ೨ ||

ಕನ್ನಡ ಮಕ್ಕಳ ಶಾಲೆ ಬಲು ಚಂದೋ ಅದರಾಗ |
ಚಿಕ್ಕಮಕ್ಕಳ ಆಟ ಬಲು ಚಂದೋ ||
ಚಿಕ್ಕಮಕ್ಕಳ ಆಟ ಬಲು ಚಂದೋ ಅದರಾಗ |
ಆಟಆಡುವಾಗ ಪದ ಚಂದೋ || ೩ ||

ಆಟ ಆಡುವಾಗ ಪದ ಚಂದೋ ಅದರಾಗ |
ಕೇಳವರು ನೀವಿದ್ದ ಬಲು ಚಂದೋ ||
ಕೇಳವರು ನೀವಿದ್ದ ಬಲು ಚಂದೋ ಅದರಾಗ |
ಹಿರಿಯರಿದ್ದರೆ ಮಾತ್ರ ಬಲು ಚಂದೋ || ೪ ||

ಹಿರಿಯರಿದ್ದರೆ ಮಾತ್ರ ಬಲು ಚಂದೋ ಅದರಾಗ |
ಒಂದಾಗಿ ನಡೆಯುವದು ಬಲು ಚಂದೋ||
ಒಂದಾಗಿ ನಡೆಯುವದು ಬಲು ಚಂದೋ ಅದರಾಗ |
ಕನ್ನಡ ಬಾವುಟ ಏರಿಸುವದೊಂದು || ೫ ||

ಹಾಳು ಹಂಪಿ

ಧಾಟಿ: ಗಾಂಜಾ ಸೇಡುನು ಪಾರಂಜ

ನಾವೆಲ್ಲರು ಕೂಡಿ ಎಂಬಂತೆ

ಹಂಪಿಗೊಗುನು ಬನ್ನಿರಿ | ವಿರುಪಾಕ್ಷಲಿಂಗನ | ದರ್ಶನ
ಪಡೆಯುನು ಬನ್ನಿರಿ | ದಕ್ಷಿಣ ಕಾಸಿ ಎಂಬ ಹೆಸರು
ಪಡೆದ ಹಂಪಿ || ಪ || ಹಂಪಿಗೊಗುನು ಬನ್ನಿ

ಮುಂದಿನ ಮಹಾದ್ವಾರಾ | ಇರುವದು ಬರ್ಪುರಾ |
ಹನ್ನೊಂದತಂತ್ತಿನ ಎತ್ತರ ಈ ದ್ವಾರಾ || ೧ || ಹಂಪಿ

ಮುಂದ ಮುಂದ ಹೋದರ | ಪೌಳಿಗಳ ವಿಸ್ತಾರಾ |
ಮತ್ತೆ ಮತ್ತೆ ಹತ್ತುವವು | ಸಣ್ಣ ಸಣ್ಣ
ಮಹಾದ್ವಾರಾ || ೨ || ಹಂಪಿ

ಪಾರ್ವತಿ, ಪರಮೇಶ್ವರರಾ | ನವಗ್ರಹಗಳ ಪೂಜಿಸುವರಾ -
ಪಾತಾಳೇಶ್ವರನ ದರ್ಶನ ಪಡೆಯುವರಾ || ೩ || ಹಂಪಿ

ಉತ್ತರಕ ಹೋದರ ಮತ್ತ ಒಂದು ದೊಡ್ಡ ದ್ವಾರಾ |
ಅದರ ಎತ್ತರ ಕೇಳಿ ಒಂಬತ್ತಂತಸ್ತ ಪೂರಾ || ೪ || ಹಂಪಿ

ಮತ್ತ ಮುಂದ ಹೋದರ | ತುಂಗಭದ್ರಾ ಹೊಳೆ ಪೂರಾ |
ಎಷ್ಟೇಳಲು ತೀರದು | ಅದರ ವಿಸ್ತಾರಾ || ೫ || ಹಂಪಿ

ಸಪ್ತಋಷಿಗಳ ನೆನಹು | ವಿದ್ಯಾರಣ್ಯರ ನೆನಹು
ಹಿಂದಿನದು ನೆನೆದರೆ | ಸುಗ್ರೀವಾಶ್ರಮ ನೆನಹು || ೬ || ಹಂಪಿ

ಹಿಂದಿನದು ನೆನೆಯೋಣ | ಹಾಳಂಪಿ ನೋಡೋಣ |
ತಂದೆ ವಿರುಪಾಕ್ಷ ದೇವರ ಎಲ್ಲರು ನೆನೆಯೋಣ ||೭|| ಹಂಪಿ



೪. ಮಹಾತ್ಮರ ಭಜನಿಯ ಪದ.

ಛಾಟಿ ತಂಗೀ ರಾಟಿಯಿದು ನಮ್ಮ ಜೀವನವು ಎಂಬರತೆ

ಭಜನಿ ಮಾಡುವ | ಬಾ |

ಎಲ್ಲರು ಕೂಡಿ ನಾವು

ಭಜನಿ ಮಾಡುವ ಬಾ

|| ಪಲ್ಲ || ಭಜನಿ

ಯೇಶುಕ್ರಿಸ್ತ ಬಸವರಂದದಿ

ಮಹಿಮೆ ತೋರಿದ ಮಹಾತ್ಮರ

|| ಅ. ಪ ||

ಹರಿಜನರ | ಸೇವೆಯನು ಮಾಡಿದ |

ಪರಮ ಪೂಜ್ಯ ತಂದಿಯ |

ಹರಿಯ ಅವತಾರದಲಿ ಜನಿಸಿದ |

ಮೋಹನದಾಸ ಗಾಂಧಿಯ

|| ೧ || ಭಜನಿ

ಪುಧಳಾಬಾಯಿಯ ಉದರದಿ |

ಜನಿಸಿದಾ | ಗುರುಪುತ್ರನ |

ಭಕ್ತಿಭಾವ | ಭಜನೆಯಿಂದಲಿ |

ಮುಕ್ತಿಗೊಳಿಸುವ | ಗಾಂಧಿಯ

|| ೨ || ಭಜನಿ

ಸತ್ಯ ಅಹಿಂಸೆಯ | ಮಾರ್ಗದಿಂದಲಿ |

ನಿತ್ಯದಲಿ ನಡೆದಾತನ |

ಶಾಂತಿ ಸಾಗರದಲ್ಲಿ ನಲಿದಾ |

ಧರ್ಮಮೂರ್ತಿ ಗಾಂಧಿಯ

|| ೩ || ಭಜನಿ

೫. ಜೋಗ ಫಾಲ್ಗು

ಫಾಟಿ ಮಾಡಬೇಕೊ ಗಾಂಜಿಯ ತಲಬ ಎಂಬಂತೆ

ನೋಡೊ ನೋಡೊ ಜೋಗದ ಸೌಂದರ್ಯ |
ಮೇಲಿಂದ ನೀರು ಬೀಳುವ ಚಮತ್ಕಾರ್ಯ |
ಗುಡ್ಡದ ಮೇಲಿಂದ ಬೀಳುವ ಚಮತ್ಕಾರ್ಯ || ಪ ||

ನದಿ ಶರಾವತಿ | ನಾಲ್ಕುಭಾಗವಾಗಿ |
ಬಂದು ಬೀಳ್ವದು ಚಂದದಿಂದಲಿ |
ಸಂದಿಗೊಂದಿಯೊಳು | ಬೀಳುತ ತಾನು |
ಒಂದಾಗಿ ಹೋಗ್ವದು | ಮುಂದೆ ಕೊಳ್ಳದೋಳ್
|| ೧ || ನೋಡೊ ನೋಡೊ

ಎಡಬಲಕಿರುವವು | ಚಂದ ಬಂಗ್ಲೆಗಳು ಅಲ್ಲಿ
ದಡ ದಡ ಬೀಳುವ | ಸಪ್ತಳ ಕೇಳ್ವದು |
ಗಡಿಬಡಿಯಿಂದಲಿ | ಹಕ್ಕಿಗಳು ತಾವ್ |
ಸಡಗರದಿಂದಲಿ | ಹಾಡುತಲಿರುವವು || ೨ || ನೋಡೊ

ಮುಂದೆ ಮೈಲಿನ ಮೇಲೆ ಬಂದು ಕಟ್ಟಿರುವರು |
ಚಂದದಿಂದಲಿ | ಜೋಗ ಫಾಲ್ಗುನು |
ಬಂದು ಬಂದು ಜನ | ನೋಡಿಹೋಗ್ವರು | ಅದ
ರಿಂದ ಮುಂದೆ ವೈದಿರುವರು ವಿದ್ಯುತ್ತನು || ೩ || ನೋಡೊ

ಇಳಿದೇರುವ ಯಂತ್ರದ | ಸಲಕರಣೆ |
ಫಳಫಳ ಹೊಳೆಯುವ | ಯಂತ್ರದ ಜೋಡಣೆ |
ಝುಳು ಝುಳು ಹರಿಯುವ ನೀರಿನ ಝರಿಗಳ |
ವರ್ಣಸಲಾಗದು ಸೃಷ್ಟಿಸೌಂದರ್ಯವ || ೪ || ನೋಡೊ



೬ ಆರತಿಯ ವದ

ಧಾಟಿ ಕರ್ನಾಟಕಾಂಜೆ ವೀ ಧನ್ಯ ಧನ್ಯ ಎಂದಂತೆ

ಆರತಿಯ ಬೆಳಗುವೆವು | ಭಾರತ ಮಾತೆ |
ಪುರವನರು ಹರುಷದಲ್ಲಿ | ಪೂಜಿಸೆವು ಮಾತೆ | ಪ ||

ಶ್ರೀ ಮಹಾತ್ಮಾಗಾಂಧಿ ಶ್ರೀಮಂತ ನೆಹರುಗಳು
ಶ್ರೀ ಮಹಾರಾಣಿಕೋರ ಸುಭಾಷರು ನಿನಗೆ |
ಭಾರತದ ವೀರರು | ಭಾರತೀಯರು ಸಹಿತ |
ಭರದಿಂದ ಬೆಳಗುವೆವು | ರನ್ನ ದಾರುತಿಯಾ || ೧ || ಆರತಿಯ



೭.

ಮದುವೆಯ ಹಾಡು

ತಂಗಿ ಅಣ್ಣನ ಕಾಲುಹಿಡಿದಾಗ್ಗೆ

ಅಣ್ಣ — ಬಾಗಿಲ ಬಾಗಿಲ ತೋಳಬಿಡ ತಂಗಿ ಕಾಲ ||
ಜೋಡು ವಂಕಿಯ ಕೊಡುವೆ |
ಮಾಡಿಸಿ ಬಳೆ ಕೊಡುವೆ |
ಜೋಡೆತ್ತಿನ ಮೇಲೆ ಕಳಿಸಿ ನಾ ಬರುವೆ ||
ಬಾಗಿಲ....

ತಂಗಿ — ಜೋಡು, ಬಳೆ, ವಂಕಿಗಳ |
ಮಾಡಿಸುವದು ಬೇಡ |

ಜೋಡೆತ್ತಿನ ಮೇಲೆ ಕಳಸುವದು ಬೇಡ |
 ಜೋಡು ಬಳಿ ವಂಕಿಗಳ ಇಡುವ ಮಗಳನ
 ಕೊಡು ನೀ ನಮಗ || ೧ || ಬಾಗಿಲ

ಅಣ್ಣ—ಕಂರಿ ಸರ ಕೊಡತೇನಿ |
 ಮಂಟಪದೊಳು ನಡಿಯೆ ' ಮತ್ತೆ
 ಗೆಜ್ಜೆಯ ಟೀಕಿ ಕೊಡುವೆ ನಾನು ||
 ಬಾಗಿಲ

ತಂಗಿ—ಕಂರಿ ಸರ ನಾನೊಲ್ಲೆ
 ಮಂಟಪದೊಳಿನ್ನಾಕ |
 ಗೆಜ್ಜೆ ಟೀಕಿ ಸರವು ನಮಗೆ ಬೇಡ |
 ಕಂರಿಸರ ಇಡುವಂಥ ಮುತ್ತಿನಂತಾ ಮಗಳ
 ಕೊಡ ನಮಗ || ೨ || ಬಾಗಿಲ

ಅಣ್ಣ—ಸರಗಿ ವಾಲೆಯ ಕೊಡುವೆ |
 ಕರೆವ ಗೋವನು ಕೊಡುವೆ |
 ಕರೆಯುವು ತಂಗಿ ನಿನ್ನ ನಲ್ಲನನ್ನ || ಬಾಗಿಲ

ತಂಗಿ—ಸರಗಿವಾಲಿಗಳೇಕೆ |
 ಕರೆವ ಗೋವನು ಏಕೆ |
 ಕರೆವುದಿನ್ನೆಕೆ ಎನ್ನ ನಲ್ಲನನ್ನ
 ಸರಗಿ ವಾಲಿಗಳಿಡುವ ಚಿನ್ನದಂತಾ ಮಗಳ
 ಕೊಡ ನಮಗ || ೩ || ಬಾಗಿಲ

ಅಣ್ಣ—ಬೇಕಾದ ಹಣ್ಣುಗಳ |
 ಸಾಕಷ್ಟು ಕೊಡಿಸುವೆನಾ |
 ಸಾಕೆ ಸಲಹುವ ಮಗಳ ನಾ
 ಕೊಡಲಾರೆ || ಬಾಗಿಲ

ತಂಗಿ— ಬೇಕಾದ ಹಣ್ಣುಗಳು!
 ಸಾಕಷ್ಟು ಇವೆಯೆಲ್ಲಾ !
 ಸಾಕು ಸಾಕಾಗಿತ್ತುದು ತಿಂದು ತಿಂದು !
 ಸಾಕೆ ಸಲುಹಿದ ಮುದ್ದು ಗುಣಶೀಲ ನಿನ್ನ ಮಗಳ
 ಕೊಡ ನಮಗ || ೪ || ಬಾಗಿಲ

ಅಣ್ಣ — ಹಿರಿಯರಿರುವರು ತಂಗಿ
 ಕರೆದು ಕೇಳುವೆ ನಮ್ಮ
 ಹಿರಿಯರಿದ್ದು ಹೆಂಗ ಮಾತ ಕೊಡಲಿ ||
 ಬಾಗಿಲ

ತಂಗಿ—ಹಿರಿಯರೊಪ್ಪಿಸು ಕಾರ್ಯ ! ಈ
 ಗರತಿಗೆ ಕೂಡೇದ !
 ಮರೆತಿರುವಿ ನಿನ್ನ ಮಡದಿಯ ಕೇಳೆ !
 ಹಡೆದ ಮಗಳನು ನಮಗ
 ಕೊಡುವದಕ ಹೇಳ || ೫ || ಬಾಗಿಲ

ಅಣ್ಣ—ಮಡದಿಯ ನಿನ್ನೇನು ಕೇಳುವದು ನನ ತಂಗಿ !
 ಮಡದಿಯ ನಸುನಗು ಹೇಳುವದು ಕೇಳೆ !
 ಹಡೆದ ಮಗಳನು ಕೊಡವೆ ನೀ
 ಕಾಲು ಬಿಡ || ಬಾಗಿಲ

ತಂಗಿ—ನಪ್ಪಿ ತಿದು ! ನಮ್ಮಣ್ಣಾ !
 ತಪ್ಪದಿರು ಮಾತಣ್ಣಾ !
 ನಪ್ಪಿ ಸಭೆಯೊಳು ನೀನು ಹೇಳಿದ ಮೇಲೆ ! ನನ
 ಗೊಪ್ಪಿದಳು ನಿನ ಮಗಳು ಬಿಟ್ಟೀನಿ ನೋಡ
 ಕಾಲ || ೬ || ಬಾಗಿಲ

೮. ಮಹಾತ್ಮಾಗಾಂಧಿ

ಧಾಟಿ ತೇರನೇಳೆಯಹಾರ ತಂಗಿ ಎಂಬಂತೆ

ಛನ್ನ ಛನ್ನ ಮಹಾತ್ಮಾಗಾಂಧಿ |
 ಭಾರತ ಸ್ವಾತಂತ್ರ್ಯ ಪಡೆದಂಥ ತಂದಿ |
 ದುಂಡು ಮೇಜಿಗೆ ಹೋದನು ಗಾಂಧಿ |
 ಲಂಡನ್ನ ನಡುಗಿಸಿ ಬಿಟ್ಟನು ತಂದಿ
 ಖಾದಿಯ ಟೊಪ್ಪಿಗೆ ಹಾಕಿದ ಗಾಂಧಿ || ೧ || ಛನ್ನ ಛನ್ನ

ಹರಿಜನ ಸೇವೆಯ ಮಾಡಿದ ಗಾಂಧಿ |
 ತಿರಿಯನೆಲ್ಲ ದೂಡಿದ ತಂದಿ |
 ಹರಿಯ ಅವತಾರದಿ ಜನಿಸಿದ ಗಾಂಧಿ || ೨ || ಛನ್ನ ಛನ್ನ

ಜಾತಿ ಎಲ್ಲ ಒಂದೇ ಎಂದು |
 ಮಾತೆ ಧ್ವಜವನು ಹಿಡಿಯಿರೆಂದು |
 ಹೇಳಿದಾ ಮಹಾತ್ಮಾಗಾಂಧಿ || ೩ || ಛನ್ನ ಛನ್ನ

ಹೀನ ಜನರ ಕಷ್ಟ ಸಹಿಸಿ |
 ಜ್ಞಾನದಿಂದ ವಿಶ್ವತಣಿಸಿ |
 ಕರಮಹಂದ ಕುಮಾರ ಗಾಂಧಿ || ೪ || ಛನ್ನ ಛನ್ನ

ಸತ್ಯದಿಂದ ನಡೆದ ಗಾಂಧಿ |
 ಸ್ತುತ್ಯಜಗತಿ ಮಾಡಿ ತಂದಿ |
 ಸ್ವಾತಂತ್ರ್ಯ ಗಾಳಿ ಬೀರಿದ ಗಾಂಧಿ || ೫ || ಛನ್ನ ಛನ್ನ



ಮದುವೆಯ ಹಾಡು

ಅರಿಪಿಣ ಹಚ್ಚುವಾಗ್ಗೆ (ಸೋಬಾನ ಪದ)

ಸೋಬಾನವೆನ್ನಿರೆ | ಸೋಬಾನವೆನ್ನಿರೆ |
ಸೋಬಾನವೆನ್ನಿ | ಶಿವನನ್ನೆ ಸೋಬಾನವ್ವ || ೫ || ಸೋ ...

ಮುತ್ತೈದೆರೆಲ್ಲರೂ | ಜತ್ತಾಗಿ ಒನ್ನಿರಿ |
ಮತ್ತ ಮದಿಮಕ್ಕಳನ ಕರೆಯಿರೆ || ೧ || ಸೋ ...

ಮತ್ತ ಮದಿಮಕ್ಕಳನ | ಕರೆಯಿರಿ ಬೇಗನೆ ||
ಒತ್ತರದಿ ಶಾಸಿಯ | ಹೊಯ್ಯಿರವ್ವ || ೨ || ಸೋ ...

ಕರಿಯ ಕಂಬಳಿ ತಂದು | ಕರಿಮುಂದೆ ಮಾಡಿ ನೀವ್ |
ಜೋಳದ ಶಾಸಿಯ | ಹೊಯ್ಯಿರವ್ವ || ೩ || ಸೋ

ಜೋಳದ ಶಾಸಿಯ | ಹೊಯ್ದ ಮೇಲೆ ನೀವು |
ಬಳಗದ ಜನರ ಕರರವ್ವ || ೪ || ಸೋ....

ಬಳಗದ ಜನರ ಕರೆದು ನೀವೆಲ್ಲಾರು |
ಬಳಗದ ಉಡಿಯ ತುಂಬಿರವ್ವ | || ೫ || ಸೋ ...

ಅರಿಪಿಣ ಕುಂಕುಮ ಹಚ್ಚಿ | ಸಡಗರದಿಂದಲಿ |
ಹರುಷದಿ ಆರತಿಯ ಬೆಳಗಿರೆ || ೬ || ಸೋ ::

೧೦. ಕನಸು

ರಾಗ ಮಾಯಾಮಾಳವಗೌಳ ತಾಳ. ಏಕತಾಳ

ಬಿದ್ದಿತ್ತು ಕನಸು ಬಿದ್ದಿತ್ತು ಎದೆಯ ಕದವ ತೆಗೆದು
ಇದು ಹೊಕ್ಕಿತ್ತು ಎಳಹೊಕ್ಕಿತ್ತು || ಪ ||

ಕಲ್ಲಪೂಜೆಗೆ ತಾನು ಹೊರಟಿತ್ತು |
ನಲ್ಲಿನಿಲ್ಲಿಂದು ಮನದಲಿ ನೊಂದಿತ್ತು |
ಕಲ್ಲ ಮನಸನು ತಾ ಮಾಡಿತ್ತು |
ಮಲ್ಲಿಕಾರ್ಜುನನ ಮನದಲ್ಲಿ ನೆನೆದಿತ್ತು || ೧ || ಬಿದ್ದಿತ್ತು

ಲೋಕಸುಂದರಿ ತಾನು ಆಗಿತ್ತು |
ಮತ್ತೆ ಏಕಾಂಗಿಯಾಗಿ ತಾನ್ ಹೊರಟಿತ್ತು |
ಏಕಾಏಕಿ ನನಗೆ ಕೂಡಿತ್ತು |
ಬೇಕುಬೇಡಾದನೆಲ್ಲ ನನಗೆ ಹೇಳಿತ್ತು || ೨ || ಬಿದ್ದಿತ್ತು

ಸಂಜೆಮುಂಜಾವಿನಲಿ ಬಂದ್ಬೋಗುತ್ತಿತ್ತು |
ಮಂಜುಳನಾದದಿ ತಾನ್ಬಾಡುತ್ತಿತ್ತು |
ಅಂಜದಲೆ ಅಳಕದಲೆ ಮನವ ಬಿಚ್ಚಿತ್ತು |
ಮಂಜುಳ ನಾದೆನ್ನೆದೆಯ ನಟ್ಟಿತ್ತು || ೩ || ಬಿದ್ದಿತ್ತು

ನಸುನಗುತ ತಾನು ಹೊರಗೆ ಹೊರಟಿತ್ತು |
ಹಸರು ಪತ್ರಲವನ್ನು ತಾನು ಉಟ್ಟಿತ್ತು |
ಕಸವಿಸಿಯ ಮನಸು ತಾನು ಮಾಡಿತ್ತು |
ಏಸು ಜನ್ಮದ ಕರ್ಮ ಎಂದೆನ್ನುತ್ತಿತ್ತು || ೪ || ಬಿದ್ದಿತ್ತು

ಕ್ಷೀರಸಾಗರದಂತೆ ಮನಸ್ಸು ಹಬ್ಬಿತ್ತು |
ಕರೆದು ಅಲ್ಲಿಗೆ ನನ್ನನ್ನೂ ಹೊರಟಿತ್ತು |

ಪರಪರಿಯಿಂದಲಿ ಎಲ್ಲ ಹೇಳಿತ್ತು |
ಕರಕಮಲ ಮುಗಿದು ಎನಗೆ ಬೇಡಿತ್ತು || ೫ || ಬಿದ್ದಿತ್ತು

ಕೋಳಿ ಕೂಗಿತು ಆಗ ಕೇಳಿ ಎಚ್ಚತ್ತೆ |
ಸುಳುವು ಇಲ್ಲದ ನೋಡಿ ಮತ್ತೆ ಬೇಸತ್ತೆ |
ಗಾಳಿಯ ಜುಳುಜುಳು ನಾದವ ಕೇಳುತ್ತೆ |
ಕಳೆದೆ ರಾತ್ರಿಯನ್ನು ನಾನು ಆವತ್ತೆ || ೬ || ಬಿದ್ದಿತ್ತು



೧೧. ಮನೆಯ ಹಾಡು

ಒಳಕಲ್ಪ ಪೂಜೆ

ಕನ್ನಡಿಗರೆಲ್ಲರು | ಒಂದಾಗಿ ಕೂಡೋಣ |
ಕನ್ನಡ ತಾಯಿಯ ಸೇವೆ ಮಾಡೋಣರವ್ವ || ಪಲ್ಲ || ಸುವಿ

ಕನ್ನಡ ತಾಯಿಯ ಸೇವೆ | ಮಾಡೋಣ ನಾವಿನ್ನು |
ಕನ್ನಡ ನಾಡ ಕಟ್ಟೋಣರವ್ವ || ೧ || ಸುವಿ

ಕನ್ನಡ ನಾಡ ಕಟ್ಟೋಣ | ಇನ್ನಮುಂದೆ |
ಹೊನ್ನಿನ ರಾಸಿ ಹರಿಸೋಣರವ್ವ || ೨ || ಸುವಿ

ಹೊನ್ನಿನ ರಾಸಿ ಹರಿಸೋಣ | ಇನ್ನಮುಂದೆ |
ಅನಂದದಿ ದಿನಗಳ ಕಳೆಯೋಣರವ್ವ || ೩ || ಸುವಿ

ಆಳಾಗಿ ದುಡಿಯೋಣ | ಅರಸಾಗಿ ಉಣ್ಣೋಣ |
ಆಳರಸರ ಕೀರ್ತಿ ತರೋಣರವ್ವ || ೪ || ಸುವಿ

ಒಳಕಲ್ಲ ಪೂಜಿಗೆ ಬರಬೇಕ ಎಲ್ಲರು |
 ಬಾಳಿ ಸೌಖ್ಯದಿ ಕಾಲ ಕಳಬೇಕರವ್ವ || ೫ || ಸುವಿ

ಬಾಳಿ ಸೌಖ್ಯದಿ ಕಾಲ ಕಳಬೇಕ | ಎಲ್ಲರು |
 ಇಳೆಯೊಳು ಕೀರ್ತಿಯ ಪಡಬೇಕರವ್ವ || ೬ || ಸುವಿ

ಜಾತಿಪಂಥವ ಮರೆತು | ನೀತಿಯಿಂದಲಿ ನಡೆದು |
 ಪಾತಿಯನ್ನು ನಾವು ಪಡೆಯೋಣರವ್ವ || ೭ || ಸುವಿ

ಮೇಲು ಕೀಳುಗಳೆಂಬ | ಭೇದ ಭಾವ ಅಳಿದು |
 ಎಲ್ಲರೊಂದಾಗಿ ನಡೆಯೋಣರವ್ವ | ನಾವಿನ್ನು || ೮ || ಸುವಿ

ಎಲ್ಲರೊಂದಾಗಿ ನಡೆಯೋಣ | ನಾವಿನ್ನು
 ಹುಲ್ಲಕ ಗುಣಗಳ ಅಳಿಯೋಣರವ್ವ || ೯ || ಸುವಿ

ಹುಲ್ಲಕ ಗುಣಗಳ ಅಳಿಯೋಣ | ನಾವಿನ್ನು
 ಮಲ್ಲಿಕಾರ್ಜುನನ ನೆನೆಯೋಣರವ್ವ || ೧೦ || ಸುವಿ



೧೨. ನಾವಾಡಿಗರ ಹಾಡು

ಛಾಟಿ ನಾಗಸ್ವರ (ಛಂಗಿ ಬಾರಿಸುವಹಾಗಿ)

ಸಮುದ್ರ ನೋಟಿ ನೋಡಾಕ ಚಂದೊ ||
 ಸಮುದ್ರದೊಳಗಿನ ನಾವ ಚಂದೊ || ಪ || ಹೌದ ನೋಡೊ

ನಾವೀನ ಓಟ ನೋಡಾಕ ಚಂದೊ |
 ನಾವಾಡಿಗರ ಹಾಡು ಚಂದೊ || ೧ ||

ಸಮುದ್ರ ದಂಡಿ ಉರ ಚಂದೋ |
ಗೋಕರ್ಣ ಶ್ವೇತ್ರ ಅದರಾಗ ಚಂದೋ || ೨ ||

ಕೋಟಿ ತೀರ್ಥ ಸ್ನಾನ ಮಾಡುರು ಬಂದು ||
ಗಣಪತಿ ದರ್ಶನ ಪಡೆವರು ಮುಂದೆ || ೩ ||

ಮಹಾಬಲೇಶ್ವರ ದರ್ಶನ ಅಂದು |
ಪಾರ್ವತಿ ದರ್ಶನ ಮಾಡುರು ಬಂದು || ೪ ||

ಎಲ್ಲರ ದರ್ಶನ | ಮಾಡುತ ಅಂದು |
ಸಮುದ್ರ ಸ್ನಾನಕೆ ಹೋಗುರು ಮುಂದೆ || ೫ ||

ವೆಂಕಟರಮಣನ ಗುಡೀಗೆ ಬಂದು |
ಚಂದ್ರಕಾಳಿ ರಾಮತೀರ್ಥ ನೋಡುರು ಮುಂದೆ || ೬ ||

ಗೋಗರ್ಭ ಜಟಾತೀರ್ಥ ನೋಡುರು ಬಂದು ||
ಗೋಕರ್ಣದಲಿ ಕಾಲ ಕಳೆವರು ಅಂದು || ೭ ||

ಸೃಷ್ಟಿಸೌಂದರ್ಯ ನೋಡುದು ಚಂದೋ |
ಸೃಷ್ಟಿಕರ್ತನ ನೆನೆಯುದು ಚಂದೋ || ೮ ||



೧೩. ಸಾಕಪ್ಪಾ ಸಾಕು

ಧಾಟಿ: ಸಾಕಪ್ಪ ಮದುವೆಯ ಸುಖ ಸಾಕೋ (ರಿಕಾರ್ಡ್)

ಸಾಕಪ್ಪ ಮದುವೆಯ ಸುಖ ಸಾಕೋ |
ಇನ್ನ ಜೋಕಿನ ಮೋಹಿನಿ ಕಾಟಿ ಸಾಕೋ || ೯ ||

ಮದುವೆ ಮದುವೆಯೆಂದು | ಮದುವೆ ಮೊದಲು ಚೆಂದ |
ಮದುವೆಯಾದವರ | ಗತಿ ನಾಯಿಯೆಂದ || ೧ ||

ಒಳ್ಳೆ ಹುಡುಗ ಎಂದು | ಮಕ್ಕಾಗಿ ಮದಿವ್ಯಾದೆ |
ಹಳ್ಳ ಹಣ್ಣು ತಿನ್ನಿದ್ದೀಕಿ | ಮಕ್ಕ ನನ್ನ ನೋಡಿಕಾಸ || ೨ ||



೧೪. ಭಾರತಾಂಬೆಯು ಮುಕ್ತಳಾದಳು

ಛಾಟಿ ದೋಡೆ ಸಾಗಲಿ ಮುಂದೆ ಹೋಗಲಿ ಎಂಬಂತೆ

ಭಾರತಾಂಬೆಯು ಮುಕ್ತಳಾದಳೆ
ಭರದಿ ಬೆಳಗರೆ ಮುತ್ತಿನಾರುತಿ || ೪ ||

ದುಷ್ಟ ರಾವಣಾ ಸೀತೆನೊಯ್ದಾಗ
ಶಿಷ್ಯ ರಾಮನು ಬಿಡಿಸಿ ತಂದನು || ೧ || ಭಾರ

ಸತ್ಯ ದ್ರೌಪದಿಯ ಶೀರೆ ಸೆಳೆವಾಗ
ಸ್ತುತ್ಯ ಕೃಷ್ಣನು ಮಾನ ಉಳಿಸಿದಾ || ೨ || ಭಾರ

ಸೀತಾ ದ್ರೌಪದಿಯಾಬಿಡಿಸಿದಾಪರಿ
ಮಾತೆಯ ಸೆರೆಯನು ಮಹಾತ್ಮರು ಬಿಡಿಸಿಹರ್ || ೩ ||
ಭಾರ

ಒಂದೇ ಮನದಲಿ ಕೂಡಿ ಪಾಡುವಾ
ಬಂದ ಚಿಂತೆಯ ದೂರಗೈವಳು || ೪ || ಭಾರ

ಅಲ್ಪಜ್ಞಾನದ ನಿಜಲಿಂಗೇಶನು
ಸ್ವಲ್ಪದರಲ್ಲಿಯೇ ಪದ್ಯ ಮುಗಿಸಿಹನ್ || ೫ || ಭಾರ

೧೫. —ಕಾಲ ಮಹಿಮೆ—

ಎಂಥಾ ಕಾಲಾ ಬಂದಿತ್ತಪ್ಪ !

ಇದು ನಮಗ !

ಇಥಾದೆಲ್ಲ ಕಂಡಿದ್ದಿಲ್ಲಾ !

ಭೂಮಿಮ್ಯಾಗ

|| ಪಲ್ಲ ||

ಮಾಡಿಕೊಂಡ ಗಂಡನ ಬಿಟ್ಟು !

ತಿರಗೂರಿಗ !

ಕೂಡಿಕೊಂಡ ಇರವುಪ್ಪೆ !

ಕಂಡವರೀಗ !

|| ೧ ||

ಕಣ್ಣಿಗೆ ಚಾಳಿಸ ಪಾಲಾಗ ಚಪ್ಪಲ !

ಹಾಕುರೀಗ !

ಹೆಂಡಿನ ನೆಲಿ ತಿಳಿಯಲಿಲ್ಲ !

ಕಡಿತನ್ನ ನಮಗ

|| ೨ ||

ಚೈ

೧೬. ಮಗುವಿನ ಮರಣ

(ನನ್ನ ಚಿರಂಜೀವಿಯಾದ ಕುಮಾರ ಶಿವಾನಂದನು ತನ್ನ ೫ ನೆಯ ವರ್ಷದಲ್ಲಿ ಕೈಲಾಸವಾಸಿಯಾದಾಗ್ಗೆ ಮಾಡಿದ ಪದ)

ರಾಗ ಚೋಗಿಯಾ

ತಾಳ : ಜಂಪಾ

ಧಾಟಿ : ಹಾ ಗಾಂಧಿ ಹಾ ಗಾಂಧಿ ಎಂಬಂತೆ

ಅಗಲಿದಿಯಾ ಮಗು ನೀನು !

ನೀಗಿದಿಯಾ ಭವಪಾಶ

|| ಪ ||

ನಗೆಮೊಗದ ಮಗು ನಿನಗೆ !

ಈಗೈದು ವರುಷ ಕಳೆ !

ಹಗಲಿರುಳು ಕುಣಿದಾಡಿ |

ಅಗಲಿದಿಯಾ ತಿವಯೋಗಿ

|| ೧ ||

ಕರೆಯಬಂದರೆ ಯಮನು |

ಕರ ಮಾಡಿ ತೋರಿದಿಯಾ |

ಮರ ಮರನೆ ಮರುಗುತ್ತ ತಾಯ್

ಕರ ಪಿಡಿದು ಪೇಳಿದಿಯಾ

|| ೨ ||

ವಿಷಮ ಜ್ವರದಿಂ ನೀನು |

ಕಸವಿಸಿಯ ಬಟ್ಟಿಯಾ |

ದಾಸ್ಯವನು ಹರೆದೊಗೆದು |

ಈಶನೊಳು ಸೇರಿದಿಯಾ

|| ೩ ||

ಎಲ್ಲಿ ಹುಡುಕಲಿ ನಿನ್ನ |

ಬಲ್ಲ ಸುಕುಮಾರನೇ |

ಸಲ್ಲ ಸಲ್ಲಿಗೆ ನಿನ್ನ ತಾಯ್

ಎಲ್ಲವನು ನೆನೆಯುವಳು

|| ೪ ||

ಬಾಲ್ಯದಲಿ ನೀನಿಂದು |

ಕಲಿಯುಗದ ನೆಲೆ ತಿಳಿದು |

ಮಲ್ಲಿಗೆಯ ದೇಹವನು |

ಕಲ್ಲಾಗಿ ಮಾಡಿದೆಯಾ

|| ೫ ||

ಅಲ್ಲಿ ಹೇಳುವದೇನು |

ಎಲ್ಲವನು ನೋಡಿರುವೆ |

ಕಲಿಯುಗದಿ ನಡೆದಿರುವ

ಕಲಿರಾಯ ನಾಟ್ಯವನು

|| ೬ ||

ಚಿಕ್ಕವನು ನೀನಹುದು |
 ಚಿಕ್ಕಲ್ಲ ನಿನ್ನ ಮನ |
 ಜೊಕ್ಕ ಕನ್ನಡಿಯಂತೆ |
 ಚಕ್ಕನೆ ಬೆಳಗಿತ್ತು

|| ೭ ||

ಎಂತು ಮರೆಯಲಿ ನಾನು |
 ಶಾಂತಿ ಕುವರನೆ ನಿನ್ನ |
 ಚಿಂತೆಯಲಿ ಕಡುಬೆಂದು |
 ಎಂತು ನಾ ಜೀವಿಸಲಿ

|| ೮ ||

ನಿನ್ನ ನವು ನನಗಾಗಿ |
 ನೆನಸಿದಾಗೊಮ್ಮ ನೀ |
 ಕನಸಿನಲಿಯಾದರೂ
 ಮನಸ್ಸನ್ನು ಸಂತೈಸು

|| ೯ ||

ನೊಂದವನು ನಾನಿಹೆನು |
 ಕೊಂದವನು ಯಮನಿಹನು |
 ಹೊಂದಿದವ ನೀನಿರುವೆ
 ಶಿವನ ಕೈಲಾಸವನು

|| ೧೦ ||



ಹಳ್ಳಿಯ ಹಾಡುಗಳು.

ರಚಿಸಿದವರು



ಶ್ರೀ ನಿಜಲಿಂಗಸ್ವಾಮಿ ರಾಜಸ್ವಾಮಿ ಕುಬಸದ

ಅದಷ್ಟು ಹಳ್ಳಿಯ ಹಾಡುಗಳು ಪ್ರಚಾರದಲ್ಲಿ ಬರಬೇಕಾಗಿವೆ
ಯಂತ್ರಸಾಮಗ್ರಿಗಳು ಬಂದ ಲಾಗಾಯಿತು ಹಳ್ಳಿಯ ಹಾಡುಗಳನ್ನು
ಕೇಳುವದೇ ವಿರಳ. ತೊಟ್ಟಿಲ ತೂಗಿ ತೂಗಿ ತನ್ನ ಸ್ಥಳಕ್ಕೆ ನಿಲ್ಲುವ
ಹಾಗೆ ಕಾಲ ನೋಡಲಿನ ಮಟ್ಟಿಗೆ ಬರತೊಡಗಿದೆ. ಇದಲ್ಲದೆ ಇಂಥ
ಹಾಡುಗಳನ್ನು ಹಾಡುತ್ತ ಕೆಲಸಮಾಡುವದರಿಂದ ಮಾಡುವ ಕೆಲಸವು
ಬೇಜಾರಾಗದು, ಕಾರಣ ತನಗೂ ಅನಂದ, ಕೇಳುವವರಿಗೂ ಅನಂದ.

ತಮ್ಮ

ಸವಣುಪಿ ||

